

भारत सरकार
इलेक्ट्रॉनिकी और सूचना प्रौद्योगिकी मंत्रालय
राष्ट्रीय सूचना-विज्ञान केंद्र, उत्तर प्रदेश, लखनऊ

स्वच्छता पखवाड़ा के अंतर्गत आयोजित गतिविधियाँ (1 फरवरी 2026 से 15 फरवरी 2026)



स्वच्छता पखवाड़ा के दौरान दिनांक **02 फरवरी 2026** को राष्ट्रीय सूचना विज्ञान केंद्र, उत्तर प्रदेश में **उपमहानिदेशक एवं राज्य सूचना विज्ञान अधिकारी श्री आशेष कुमार अग्रवाल** सहित अन्य वरिष्ठ अधिकारियों द्वारा स्वच्छता पखवाड़ा की शपथ ली गई।

इस अवसर पर उपस्थित अधिकारियों एवं कर्मचारियों ने स्वच्छता बनाए रखने तथा स्वच्छ और स्वस्थ वातावरण के निर्माण हेतु सक्रिय योगदान देने का संकल्प लिया।

शपथ ग्रहण कार्यक्रम के पश्चात कार्यालय परिसर में स्वच्छता संबंधी गतिविधियों का आयोजन किया गया, जिसमें सभी अधिकारियों एवं कर्मचारियों ने उत्साहपूर्वक सहभागिता की। कार्यालय भवन एवं उसके आसपास के क्षेत्र की साफ-सफाई की गई तथा अनावश्यक एवं अनुपयोगी वस्तुओं के उचित निस्तारण की प्रक्रिया अपनाई गई।

कार्यक्रम के दौरान स्वच्छता के महत्व, अपशिष्ट के पृथक्करण, प्लास्टिक के न्यूनतम उपयोग तथा पर्यावरण संरक्षण के उपायों पर भी विचार-विमर्श किया गया। सभी प्रतिभागियों को दैनिक जीवन में स्वच्छता की आदतों को अपनाने एवं दूसरों को भी इसके लिए प्रेरित करने का संदेश दिया गया।

एनआईसी उ०प्र० लखनऊ



ठोस एवं द्रव अपशिष्ट प्रबंधन पर व्याख्यान

स्वच्छता पखवाड़ा के अंतर्गत कार्यालय परिसर में **ठोस एवं द्रव अपशिष्ट प्रबंधन** विषय पर एक विस्तृत व्याख्यान का आयोजन किया गया। यह व्याख्यान **श्री राजेश त्रिपाठी, वरिष्ठ निदेशक(आई०टी०)** द्वारा प्रदान किया गया। कार्यक्रम में **श्री आशेष कुमार अग्रवाल, उप महानिदेशक एवं राज्य सूचना विज्ञान अधिकारी** की गरिमामयी उपस्थिति रही, जिससे कार्यक्रम की महत्ता और भी बढ़ गई।

व्याख्यान के दौरान ठोस एवं द्रव अपशिष्ट के वैज्ञानिक एवं व्यवस्थित निस्तारण, गीले एवं सूखे कचरे के पृथक्करण, पुनर्चक्रण (रीसायक्लिंग), तथा पर्यावरण संरक्षण में अपशिष्ट प्रबंधन की महत्वपूर्ण भूमिका पर विस्तारपूर्वक प्रकाश डाला गया। इसके साथ ही स्वच्छ भारत मिशन के उद्देश्यों की प्राप्ति हेतु अपशिष्ट प्रबंधन के सतत एवं व्यावहारिक उपायों पर भी चर्चा की गई।

कार्यक्रम के माध्यम से प्रतिभागियों को स्वच्छता बनाए रखने, पर्यावरण संरक्षण के प्रति जागरूक होने तथा दैनिक जीवन में अपशिष्ट प्रबंधन की अच्छी प्रथाओं को अपनाने के लिए प्रेरित किया गया। व्याख्यान अत्यंत ज्ञानवर्धक एवं उपयोगी रहा।

स्वच्छता पखवाड़ा के अंतर्गत जिलों की आयोजित गतिविधियाँ



स्वच्छता पखवाड़ा के अंतर्गत एनआईसी के जिला केंद्र औरैया के अधिकारी द्वारा स्वच्छता अभियान संचालित किया गया। इस अभियान के दौरान कार्यालय परिसरों एवं आसपास के क्षेत्रों में साफ-सफाई की गई तथा स्वच्छ वातावरण बनाए रखने हेतु आवश्यक कदम उठाए गए।



स्वच्छता पखवाड़ा के अंतर्गत एनआईसी उत्तर प्रदेश कार्यालय परिसर एवं उसके आसपास के क्षेत्र में सफाई अभियान का आयोजन किया गया। इस अभियान का नेतृत्व श्री मुहम्मद मुख्तार खान, निदेशक(आई०टी०) द्वारा किया गया। अभियान के दौरान कार्यालय के आसपास की साफ-सफाई, कूड़ा-कचरा हटाने तथा स्वच्छ वातावरण सुनिश्चित करने हेतु आवश्यक कार्य किए गए। अधिकारियों एवं कर्मचारियों ने सक्रिय सहभागिता करते हुए स्वच्छता बनाए रखने का संदेश दिया।



स्वच्छता पखवाड़ा के दौरान एनआईसी राज्य केंद्र, लखनऊ के **क्रमशः छठे एवं तीसरे तल (फ्लोर)** की वृहद स्तर पर सफाई अभियान चलाया गया। इस अभियान के अंतर्गत कार्यालय कक्षों, गलियारों, कार्यस्थलों एवं अन्य स्थानों की गहन सफाई की गई, जिससे स्वच्छ एवं स्वस्थ कार्य वातावरण सुनिश्चित किया जा सके।



स्वच्छता पखवाड़ा के अंतर्गत **एनआईसी के राज्य केंद्र के अधिकारियों द्वारा स्वच्छता अभियान** संचालित किया गया। इस अभियान के दौरान कार्यालय परिसरों एवं आसपास के क्षेत्रों में साफ-सफाई की गई तथा स्वच्छ वातावरण बनाए रखने हेतु आवश्यक कदम उठाए गए।

प्लास्टिक निषेध अभियान

व्याख्यान



एन आई सी उ० प्र०



प्लास्टिक निषेध अभियान पर व्याख्यान

स्वच्छता पखवाड़ा के अंतर्गत कार्यालय परिसर में **प्लास्टिक निषेध अभियान** के तहत एक जागरूकता कार्यक्रम का आयोजन किया गया। इस अवसर पर **श्री शैलेश कुमार श्रीवास्तव, वरिष्ठ निदेशक (आई०टी०)** तथा **श्री विनय दीक्षित, निदेशक (आई०टी०)** द्वारा **प्लास्टिक निषेध अभियान विषय** पर गहन व्याख्यान दिया गया।

कार्यक्रम के दौरान एकल-उपयोग (सिंगल यूज़) प्लास्टिक के दुष्प्रभावों, पर्यावरण एवं स्वास्थ्य पर उसके नकारात्मक प्रभाव, तथा प्लास्टिक कचरे के वैज्ञानिक एवं व्यवस्थित निस्तारण पर विस्तारपूर्वक प्रकाश डाला गया। साथ ही कपड़े एवं जूट के थैलों के उपयोग, प्लास्टिक के स्थान पर वैकल्पिक पर्यावरण-अनुकूल उत्पादों को अपनाने तथा प्लास्टिक मुक्त कार्यालय परिसर बनाने के संकल्प पर विशेष बल दिया गया।

अभियान के अंतर्गत सभी अधिकारियों एवं कर्मचारियों को प्लास्टिक के उपयोग में कमी लाने, एकल-उपयोग प्लास्टिक का पूर्णतः बहिष्कार करने तथा स्वच्छ एवं हरित वातावरण के निर्माण में सक्रिय सहभागिता हेतु प्रेरित किया गया।

कार्यक्रम अत्यंत जागरूकतापूर्ण, प्रेरणादायक एवं उपयोगी रहा।



स्वच्छता पखवाड़ा के अंतर्गत **एनआईसी जिला केंद्रों के अधिकारियों द्वारा स्वच्छता अभियान** संचालित किया गया। इस अभियान के दौरान कार्यालय परिसरों एवं आसपास के क्षेत्रों में वृक्षारोपण की गई।